

08 जनवरी 2017 को महाराणा प्रताप भवन में वेबसाईट के लोकार्पण का विस्तृत रिपोर्ट:-

दिनांक 08 जनवरी 2017 (रविवार) को 01.00 बजे दिन में दधीचि देह दान समिति के वेबसाईट का लोकार्पण हुआ | मौका था माँ वैष्णो देवी सेवा समिति एवं दैनिक भाष्कर अखबार के संयुक्त तत्वावधान में आयोजित रक्तदान सिविर एवं मुफ्त चिकित्सा सिविर का | उक्त कार्यक्रम में दधीचि देह दान समिति के मुख्य संरक्षक एवं बिहार के पूर्व उप-मुख्यमंत्री श्री सुशील कुमार मोदी, दीघा विधान सभा क्षेत्र के विधायक श्री संजीव चौरसिया, समिति के सचिव श्री बिमल कुमार जैन, अमृता भूषण, डॉ० मोतिउर रहमान, डॉ० मनोज संढवार, श्री राजेश वर्मा अदि उपस्थित थे |

वेबसाईट का लोकार्पण दधीचि देह दान समिति के मुख्य संरक्षक एवं बिहार के पूर्व उप-मुख्यमंत्री श्री सुशील कुमार मोदी ने किया | इस अवसर पर श्री मोदी ने लोगों को संबोधित करते हुए कहा की माँ वैष्णो देवी सेवा समिति रक्तदान के क्षेत्र में अभूतपूर्व काम कर रही है | बिहार में रक्तदान के क्षेत्र में इतना शानदार काम कोई अन्य संगठन नहीं कर रहा है | श्री मोदी ने रक्तदान करने वालों से अपील किया कि अब रक्तदान से आगे बढ़ने की जरूरत है | जिन लोगों ने अबतक रक्तदान किया है वो मरणोपरांत नेत्रदान और अंगदान करने में भी नहीं हिचकेंगे | आत्मा अमर है लेकिन मरने के बाद अंगदान करके शरीर को भी अमर बनाया जा सकता है | लाखों लोग ऐसे हैं जो अंग के अभाव में मर जाते हैं उन्हें अंगदान करने वाले लोग नया जीवन दे सकते हैं |

कार्यक्रम में 34 लोगों ने परिचय पत्र फॉर्म भरा एवं 7 लोगों ने मरणोपरांत देहदान / अंगदान करने का संकल्प पत्र भरा |